



सूचना एवं जनसम्पर्क विभाग, बिहार

# प्रेस विज्ञापित

संख्या- 310  
09/03/2010

स्थापना के एक वर्ष के अंदर 25 करोड़ रुपये का लाभ अर्जित कर स्टेट रोड कॉरपोरेशन ने मुख्यमंत्री राहत कोष में पाँच करोड़ रुपये का अंशदान किया

पटना, 09 मार्च 2010 :- राज्य सरकार द्वारा विगत 22 अप्रैल 2009 को गठित किये जाने के एक वर्ष के भीतर ही बिहार स्टेट रोड कॉरपोरेशन ने 25 करोड़ रुपये का लाभ अर्जित किया और उसके एक हिस्से के रूप में पाँच करोड़ रुपये की राशि का अंशदान मुख्यमंत्री राहत कोष में भी आज दिया है।

निगम द्वारा मुख्यमंत्री राहत कोष के लिए दी जा रही पाँच करोड़ रुपये की राशि का चेक आज बिहार विधानसभा स्थित मुख्यमंत्री कक्ष में मुख्यमंत्री श्री नीतीश कुमार को सौंप दिया गया। इस अवसर पर राज्य सरकार के पथ निर्माण मंत्री डॉ० प्रेम कुमार, बिहार स्टेट रोड कॉरपोरेशन के अध्यक्ष सह विकास आयुक्त श्री नवीन कुमार, मुख्यमंत्री के सचिव श्री चंचल कुमार, पथ निर्माण सचिव और निगम के प्रबंध निदेशक श्री प्रत्यय अमृत, निगम के उप महाप्रबंधक सर्वश्री रंजीत मिश्र और दीपक कुमार सिंह भी उपस्थित थे।

मुख्यमंत्री ने नवगठित बिहार स्टेट रोड कॉरपोरेशन द्वारा मुख्यमंत्री राहत कोष में दिये जा रहे अंशदान के लिए निगम के पदाधिकारियों और सभी कर्मियों को धन्यवाद और बधाई देते हुये विश्वास व्यक्त किया है कि यह निगम निरंतर प्रगति करेगा, लाभ अर्जित करेगा और प्रदेश के विकास में भागीदार बनेगा। उन्होंने आशा व्यक्त कि है कि अब ऐसे अन्य संगठनों और निकायों को भी बेहतर कार्य करने, लाभ अर्जित करने तथा समुदाय की सहायता में आगे बढ़ने की प्रेरणा मिलेगी।

इस अवसर पर स्टेट रोड कॉरपोरेशन के प्रबंध निदेशक सह पथ निर्माण सचिव श्री प्रत्यय अमृत ने बताया कि निगम ने अपनी स्थापना के एक वर्ष में ही इसका टर्नओवर 615 करोड़ रुपये का हो गया है और तमाम खर्चों के बाद निगम ने 25 करोड़ रुपये का लाभ भी अर्जित कर लिया है। उन्होंने विश्वास व्यक्त किया कि बहुत जल्द निगम लाभांश भी राज्य सरकार को देगा।

\*\*\*\*\*